

تیرے رچا کر تھی اندھا

کہ انہوں نے میری سنی ہو۔“
نسرین نے بھی اپنے شوہر نادر کی ہاں میں ہاں ملائے ہوئے کہا تھا۔ عاصمہ تو اپنے بچوں کی اس محبت میں ہی خوشی سے نہال ہو رہی تھیں۔
”ایسا کرو نسرین! تم فون کر کے جبین کو بھی بلا لو۔ وہ بھی آ جائے تو مزید رونق ہو جائے گی۔ میں نگرین کو اٹھاتی ہوں پھر مل کر اچھا سا ناشتہ تیار کرتی ہوں۔ اور پھر سب مل کر رہتے ہیں۔“

عاصمہ بیگم نے کہا تو نسرین نے اپنے چیتے چلائے شور کرتے بچوں کو باہر کچن میں جا کر کھینے کو کہتے ہوئے جبین کو بھی فون کر کے دعوت عام میں شریک ہونے کے لیے کہا۔ عاصمہ نے نگرین کو جگایا تو نگرین جو بے خبری سے چادر منہ پر تانے سولی بن رہی تھی۔ اس وقت جگائے جانے پر سخت ناراض ہو رہی تھی۔

”کیا ہے امی! ایک ہی پچھلی کا دن ہوتا ہے اس دن آپ کو میرا سکون ہے سوتا پسند نہیں ہے۔“
نگرین نے سخت خفگی سے ماں کو دیکھا اور دوبارہ سے سوتی بن گئی تھی۔

”بیٹا! کتنی بری بات ہے باہر بڑی بہن آئی بیٹھی ہے۔ کیا وہ خود جا کر کچن میں ناشتہ بنائے گی۔ میں اکیلی جان میری بوڑھی ہڈیوں میں اتنا دم خم کہاں ہے کہ میں یہ سب دیکھوں۔“

عاصمہ نے کہا تو نگرین نے ناراضی سے ماں کو دیکھا اور چادر پر رے پھینکی۔
”اماں کیا! ان لوگوں کو ذرا سا بھی احساس نہیں

آج گھر میں خوب رونق تھی اور رونق کیوں نہ ہوتی نور منزل میں سچ سویرے نسرین اپنے شوہر عقیل اور بچوں سمیت مکے آن پہنچی تھی۔ سچ سویرے جب نسرین نے بچوں کو جگایا کہ وہ سب باپ کے گھر جا رہے ہیں تو بچوں کے چہروں پر خوشی دیدنی تھی۔ سب کی نیند کا خمار ہوا ہو چکا تھا۔ لپک جھپک باری باری سب کو تیار کر کے۔ جانب منزل گاڑن ہوئے تھے۔ عاصمہ بیگم تو بیٹی اور نواسوں کو دیکھ کر خوشی سے نہال ہو رہی تھیں۔

”میں صدقے جاؤں، میرے بچے آ گئے۔ گھر کیسا خوشیوں سے مہک اٹھا ہے۔“ عاصمہ بیگم نے بیٹی کا محبت سے ماتھا چوما تھا۔

”آئی! ہم نے تو ناشتہ بھی نہیں کیا ہے۔ سوچا تھا کہ آپ کے ہاتھوں کے آلو کے خستے پرائٹھے کھائیں گے۔ سچ کہوں تو ترس گیا ہوں آلو کے پرائٹھے کھانے کو۔“ عقیل نے کہا تو نسرین نے برا سامنہ بنایا تھا۔

”ارے آپ تو ایسے کہہ رہے ہیں جیسے کبھی میں نے آلو کے پرائٹھے بنا کر ہی نہیں دیے ہیں۔“
عقیل نے ہنستے ہوئے اپنی روٹی بیوی کو دیکھا تھا۔

”اجی پرائٹھے تو کھاتے ہیں مگر جو مزہ اور ذائقہ آنٹی کے ہاتھوں میں ہے۔ وہ تمہارے بنے پرائٹھوں میں کہاں؟“ اب کے نسرین نے بھی ہاں میں ہاں ملائی تھی۔

”یہ تو سچ ہے امی! میں نے بہت کہا امی کو زحمت ہوگی۔ میں جھٹ پٹ ناشتہ کروا دیتی ہوں۔ مگر مجال ہے

تھا کہ وہ پچھ دے دلا تو نہیں سکتی تھیں۔
سفید پوشی کا بھی بھرم ہوا کرتا ہے۔ تو کم از کم اتنا
تو کر ہی سکتی تھیں کہ جب بچیاں اپنے شوہر اور بچوں
سمیت گھر آئیں تو وہ ان کو اچھا کھلا پالیں۔

”بری بات ہے بیٹا! نہیں بہت مان سے گھر آتی
ہیں۔ ان کے آنے سے کون سا گھر میں رزق کم ہوتا
ہے۔ وہ اپنا رزق خود لے کر آتی ہیں۔ بلکہ میں نے تو
نسرین سے کہا ہے کہ جین کو بھی بلا لے۔ اسے معلوم ہوگا
کہ بڑی آئی اور ایک قدم دور اس کا گھر ہے اور اسے

ہے کہ ہمارے پاس ایک ہی چھٹی کا دن ہوتا ہے اور ہر
ویک اینڈ پر بھی چھوٹی تو بھی بڑی آپا آنا دھمکتی ہیں۔
کسی ایک چھٹی والے دن ہمیں بھی یہ موقع دیا کہ بھی
اپنے گھر ڈھنگ کا کھانا ہی کھلا دیں۔ مجال ہے کہ بھی
غلطی ہے بھی دعوت دی ہو۔“

نکسین جو منہ میں آیا بولتی چلی گئی۔ عاصمہ بیگم جانتی
تھیں کہ بیٹی جو کچھ کہہ رہی ہے سو فیصد درست ہے۔ مگر
وہ اس پر بھی بہت خوش رہا کرتی تھیں کہ ان کی بچیاں
اپنے اپنے گھروں میں خوش ہیں۔ آباد ہیں۔ دوسرا یہ بھی

ناولٹ



نہیں بلایا تو اسے بہت برا محسوس ہوگا۔“ ماں کی بات سن کر نکمین کا موڈ مزید خراب ہو گیا تھا۔

”اماں! یہ سب آپ کی دی ہوئی ڈھیل کا ہی نتیجہ ہے۔“

وہ منہ بسورے واش روم میں گھس گئی تھی۔ فریش ہو کر باہر نکلی تھی۔ اس نے دیکھا اماں آلوہا لانے کے لیے چولہے پر رکھ چکی تھیں۔

”ایسا کرو عاقب کو جگا دو۔ وہ جا کر رہی اور ساتھ میں دوپہر کے لیے سبزی لا دے۔“

اس نے مارے باندھے لاؤنج سے گزرتے ہوئے، بہنوئی اور بہن کو سلام کیا اور سیڑھیاں چڑھ کر چھت کی راہ لی تھی۔

اوپر والا پورشن زینب چچی کا تھا۔ اس نے جیسے ہی زینب عبور کیا۔ سامنے ہی اسے تک سب سے تیار عاقب دکھائی دے گیا تھا۔

”ارے واہ کبھر کی تیاری ہے بڑے ہیر و شیرد بن کر نکل رہے ہو۔“ نکمین نے اسے دیکھتے ہوئے پوچھا تھا۔

”اب نظر نہ لگا دینا۔“ عاقب نے بھی بہ ظاہر خفگی سے کہا تھا۔ مگر اس دھان پان سی دودھیا رنگت والی لڑکی کو بہت دھیان سے دیکھا تھا۔

عاقب کی بات پر اس نے بے ساختہ ہی قہقہہ لگایا تھا۔

”میں کیوں نظر لگانے لگی۔ حد ہوگئی۔ میں اس لیے آئی تھی کہ نیچے امی بلا رہی ہیں۔ کچھ ضروری سامان منگوانا ہے۔“

نکمین نے کہا تو عاقب نے اپنے بالوں کو اپنی انگلیوں سے سنوارتے ہوئے کہا۔

”اوکے..... میں آتا ہوں۔“

عاقب کی سعادت مندی کی تو وہ شروع سے ہی قائل تھی۔ اس نے بھی بھی امی کے کسی کام کے لیے عاقب کے ماتھے پر کوئی مسکن نہ دیکھی تھی۔ وہ خوش دلی سے بڑھ چڑھ کر ان کے سارے کام کرتا تھا۔

”ارے نکمین بیٹی! صبح ہی صبح آ گئی۔ آؤ بیٹا، ناشتہ کراؤ۔“ کچن سے زینب چچی نے اسے دیکھ کر ناشتے کی آفر کی تھی۔ ناشتے سے اٹھتی ہوئی آلیٹ کی مہک بتا رہی تھی کہ زینب چچی اپنے ہاتھوں کا جادو جگا چکی ہیں۔

”نہیں چچی جان! اصل میں آپا آتی ہیں تو میری تو دوڑ لگی ہوتی ہے۔“

نکمین نے منہ ہٹا کر جواب دیا تھا۔ زینب بیگم ہنس دی تھیں۔ جانتی تھیں کہ نکمین غیند کی کتنی ماتی تھی اور ایک چھٹی والے دن وہ دوپہر کر کے ہی جاگتی تھی۔ مگر اس کے بعد ماں کو کسی بھی کام کو ہاتھ نہ لگانے دیتی تھی۔ مگر ایسا موقع اسے شاذ و نادر ہی میسر ہوتا تھا۔ شب جب کسی سرین آپی کی آید نہ ہوتی۔ یا جبین کی ساس بیمار ہوتیں۔ وہ دونوں نہ آتی تھیں۔ تو بقول نکمین راوی چین ہی چین لکھتا ہے۔ لیکن جب وہ آن دھمکتی تھیں۔ تو سارا دن ہی بہنوں کی نذر ہو جایا کرتا تھا۔ آج کا دن بھی کچھ ایسا ہی تھا۔ وہ ہی رونق وہی چہل پہل تھی۔ دسترخوان پر ناشتہ لگ چکا تھا۔ جبین آچکی تھی۔ بقول نکمین کے۔

”جبین کے جتنی قہقہے بتا دیتے ہیں کہ جبین کی گھر میں اینٹری ہو چکی ہے۔“

جبین کے بچے بار بار اچک اچک کر کباب، پلیٹ سے اٹھانے کی کوشش میں ہلکان ہو رہے تھے۔ نکمین دسترخوان لگا رہی تھی۔ اسے شدید کوفت ہو رہی تھی۔ دونوں بہنیں تو مزے سے لطف اندوز ہوں گی۔ مگر وہ جی ہی جی میں ہلکان ہو رہی تھی۔ نیند کا خمار تو ٹوٹ چکا تھا۔ مگر کسل مندی طاری تھی۔ اور اس پر ان باگڑیلوں بچوں نے تنگ کر رکھا تھا۔ اس نے ایک زوردار جھانپڑ درمیان والے اسد کو رسید کیا تھا۔ اسد نے منہ کھول کر گلا پھاڑ پھاڑ کر رونا شروع کر دیا تھا۔

”ہائے..... ہائے میرے لعل کیا ہوا؟“

جبین نے اچانک، جتنی قہقہوں کو بریک لگا کر فکر مندی سے اپنے لاڈلے سپوت سے پوچھا تھا۔

”خالہ نے مارا۔“ وہ رونا بھول بھال کر شکایت کرتے ہوئے بولا تھا۔ جبین نے تیز نگاہوں سے بہن کو دیکھا تھا۔

کا دل ملول سا ہو چکا تھا۔ اس لیے خاموشی سے چائے بنانے کچن میں آگئی تھی۔

عاقب بازار سے سارے سودا سلف لاکر کچن میں رکھ رہا تھا۔ اس نے دیکھا تو نگین نے جھٹ سے اپنے آسوا صاف کر لیے۔ مگر عاقب سے یہ منظر چھپ نہ سکا۔ ”سنو“ عاقب نے پکارا تو اسے براہ راست اس کی آنکھوں میں جھانکنا ہی پڑا تھا۔

”یہ حلوہ پوری میں تمہارے لیے لایا ہوں۔“

عاقب نے ایک الگ سے شاپر اس کو تھمتے ہوئے کہا تو نجانے کیوں کچھ الگ سے محسوسات نے نگین کے دل کے تاروں کو چھوا تھا۔ عاقب کو معلوم تھا کہ وہ کتنی ندیدی بن جاتی تھی حلوہ پوری کو دیکھ کر اس لیے وہ بازار سے اس کے لیے لایا تھا۔

”کیا بات ہے نگین! کسی نے کچھ کہا ہے کیا؟“

عاقب نے اس کی سنجیدہ سی صورت دیکھ کر سوال کیا تھا۔ ورنہ کوئی اور وقت ہوتا تو نگین کے چہرے پر بچوں والی خوشی ہوتی۔ عاقب اکثر اوقات اس کے لیے کچھ نہ کچھ لاتا ہی رہتا تھا۔ بھی آکس کریم بھی چاکلیٹ اور بھی حلوہ پوری۔ اور وہ بھی تو بھاگ بھاگ کر عاقب کے سارے کام کرتی تھی۔ اس کے سارے کپڑے چپ چاپ جا کر اوپر چچی کے ساتھ دھلوانی تھی۔ اس کا کمرہ صاف کروا دیا کرتی تھی۔

جب سے زینب چچی کو زروں بریک ڈاؤن ہوا تھا۔ تب سے وہ یوں بھی ان کا خاص خیال رکھتی تھی۔ چچا کی وفات کے بعد زینب چچی بیمار رہنے لگی تھیں۔ دل گرفتہ سی زینب چچی اس سے بے انتہا محبت کرتی تھیں۔ اور عاقب بھی اس کی کارگزاریاں دیکھتا تو بطور شکریہ اس کے لیے کچھ نہ کچھ لاتا رہتا تھا۔

”جانتے ہو عاقب! بچپن میں جب کبھی ہم سمندر کی سیر پر جاتے تھے۔ تو میں ریت سے کھیلتی تھی اور سیپ چنا کرتی تھی۔ وہ میری زندگی کا بہترین وقت تھا۔ ابو جب سے دل کے عارضے میں مبتلا ہوئے ہیں۔ میں نے بے لکری کے لمحوں کو گویا ریت کی مانند ہاتھوں پھسلے دیکھا ہے۔ مگر میری اپنی بہنیں کیا انہیں کچھ دکھائی

”نہ ایسا کیا تصور کر دیا میرے بچے نے۔ آج تک میں نے اسے ہاتھ نہیں لگایا اور تم نے اسے سیدھا تھپڑ لگا دیا۔“ جبین نے تیز لہجے میں سرزنش کرتے ہوئے چھوٹی بہن سے پوچھا تھا۔

”اگر آپ نے ہی تھپڑ لگا دیا ہوتا تو آج مجھے یہ تھپڑ نہ لگانا پڑتا۔ گندے ہاتھوں سے کہاں اٹھا رہا تھا کم از کم ان کے منہ ہاتھ تو دھلوا کر لائیں۔“

نگین حد درجہ نفاست پسند تھی۔ اس نے کھلے لفظوں کا چابک مارا تھا۔ اور اندر کی کھولن باہر نکالی تھی۔ ماحول بہت ہی بوجھل ہو چکا تھا۔ جبین کو اپنی بڑی بہن کے سامنے سبکی بہت زیادہ محسوس ہو رہی تھی۔

”اماں! دیکھ رہی ہیں۔ آپ کی بیٹی کو ہمارا آنا اب گراں گزرنے لگا ہے۔“ جبین کا لہجہ بھگا ہوا تھا۔ عاصمہ بیگم حد درجہ پریشان ہو چکی تھیں۔ جبین کی پاراضی کے بعد داماد کی ناراضی کا خطرہ مول نہیں لے سکتی تھیں۔ اس لیے بہتر یہی تھا کہ بیابنی کو ناراضی کرنے کے لیے کنواری بیٹی کا دل توڑ دیتیں کہ وہ تو پھر بھی گھر کی ہی بچی تھی۔

”نگین! تمہیں کس نے کہا ہے کہ بچے کو مارو۔ خبردار جو میری جبین کے بچے کو ہاتھ لگایا۔ معافی مانگو بہن سے۔“

عاصمہ نے اتنی محنت سے سچے ہوئے دسترخوان اور ساری محنت کو اکارت جانا دیکھ کر سخت لہجہ میں کہا تھا۔ نگین جو اتنی محنت کے بعد سب دسترخوان پر سجا چکی تھی۔ ماں کو زخمی نگاہ سے دیکھا تھا۔

”کوئی بات نہیں بیٹا! بہنوں میں ایسی باتیں ہو جایا کرتی ہیں۔ تم بڑی ہو درگزر سے کام لو۔“

حامد صاحب جواب کرے سے نکلے تھے۔ سارا معاملہ سن چکے تھے۔ انہوں نے کہا تو معاملہ یوں رفع دفع ہو گیا تھا۔ سب مل جل کر کھانے میں مصروف ہو چکے تھے۔ دوبارہ سے سب خوش گپیوں میں مصروف مزے سے خستہ آلو کے پرائٹوں کا لطف اٹھا رہے تھے۔ ساتھ میں سادہ بل دار پرائٹے اور کہاں بھی تھے۔ نگین نے رات کا آلو قیمہ بھی ساتھ رکھ دیا تھا۔ مگر اب خود اس

پر بیٹھی ٹھنڈے ہوا کے جھونکوں سے لطف اندوز ہو رہی تھی، جب عاقب گرم گرم بھاپ اڑاتا کافی کا گنگ لے آیا تھا۔

”کیا ہو رہا ہے بھئی؟“

عاقب نے مسکرا کر کہا۔ وہ اپنے خیالات سے چونکی تھی۔

”کچھ نہیں وہی روزمرہ کی روٹین۔“ وہ ہولے سے بولی تھی۔

”میں نے اوپر سے جھانکا تو محترمہ کا پیوں میں غرق تھیں، میں نے آواز بھی لگائی مگر سنا ہی نہیں۔ اپنے لیے کافی بنائی سوچا تھکی ہوئی روح کے لیے بھی بنا لاتا ہوں کیا یاد کرو گی۔“

عاقب نے فراخ دلی کا ثبوت پیش کرتے ہوئے کافی کا بھاپ اڑاتا ہوا گنگ اسے تھمایا تھا۔ لیکن تو عاقب کے انداز پر ہی پرسکون ہوتی چلی گئی تھی۔ ورنہ تو مسلسل لگاتار ذمہ داریوں کے بوجھ تلے وہ دب سی گئی تھی۔ مگر آتی تو اماں کہتی تھیں۔

”اب نوکری چھوڑ دو۔“ مگر ابا کی پینشن سے گزارا ممکن نہ تھا۔ وہ تو شکر تھا کہ گھر اپنا تھا اور آبائی گھروں کے سکھ دکھ سب سانچے ہوا کرتے ہیں۔ ان کے مکتبوں کے دل، دکھ سکھ میں شریک رہتے ہیں۔ جہاں ذرا سہارا دل میں آجائے تو گھروں کا شیرازہ بکھر جاتا ہے۔

”شکریہ مزے کی ہے۔“ وہ مسکرائی۔

”یہ ابھی تک کے لیے ہے۔ بعد میں تم نے ہی بنانی ہے۔ پھیل مت جانا۔“

عاقب نے دل کی اتنی بڑی بات اشارۃً اس کو کہی تھی۔ ایک دم مسکراتے ہوئے لب بھینچ گئے تھے۔ اس کے پرسکون اعصاب گویا تن سے گھبے تھے۔

”پلیز۔“ وہ بس اتنا ہی کہہ سکی تھی۔

”اوکے اوکے۔“ عاقب ہنس دیا تھا۔ وہ مگ تھا مے پھر وہاں رکی نہیں تھی۔

☆☆☆

کمرے میں پھیلے ہوئے سنائے کو موبائل کی مترنم

نہیں دیتا۔ سارا حساب کتاب ڈسٹرب ہو جاتا ہے۔ ان کے آنے کے بعد سب غلط سلسلہ ہو جاتا ہے۔ اور اماں یہی کہتی ہیں کہ رزق میں برکت ہوتی ہے۔ وہ خفا خفا سی دل کے کتنے پاس لگ رہی تھی۔

عاقب مسکرا دیا تھا۔

”نگین! کبھی کبھی زندگی کو دوسروں کے نقطہ نگاہ سے بھی دیکھنا پڑتا ہے۔ جو بات تمہیں بری لگ رہی ہے ہو سکتا ہے کہ بہنوں کے لیے کل متاع زیست ہو۔ وہ لمحات جب وہ مان سے میکے آتی ہیں۔ یہ ان کی کل عیاشی ہو۔“

عاقب نے رسائی سے کہا تھا اور وہ ہمیشہ کی طرح عاقب کی بات پر پرسکون ہو گئی تھی۔ عاقب کا ٹھنڈا ٹھار لہجہ، ناصحانہ انداز اور سب سے بڑھ کر یہ احساس کہ کم از کم کوئی تو ہے جو بنا لفظوں کے اس کی بات کو بخوبی سمجھ رہا ہے۔ اور اس کی بات کا جواب بھی دے رہا تھا۔ وہ مسکرا دی تھی۔

”چلو شکر ہے تم مسکرائیں تو سہی۔ ورنہ آج کا

سارا دن برباد ہی جاتا۔“ عاقب کہتے ہوئے لیے ڈگ بھرتا کچن سے جا چکا تھا۔ مگر اس کے لفظوں میں گونجتی محبت کی بازگشت نے نگین کو اپنے حصار میں باندھ لیا تھا۔

☆☆☆

اس کے کمرے کی کھڑکی صحن کی جانب کھلتی تھی۔ وہ بچوں کے ہوم ورک کی کاپیوں کا ڈھیر اٹھا کر گھر لے آتی تھی۔ دوپہر کو اس نے اسکول سے واپسی پر کچھ دیر سنا لیا تھا اور اب، وہ ساری کاپیاں اٹھائے ہوئے صحن میں چلی آتی تھی۔ کوئل کی کوک اور آم کے درخت میں ٹھہری، ایک دوسرے سے چوں چاں کرتی چڑیوں کی صدائیں اس کے اعصاب کو پرسکون کرتی چلی جا رہی تھیں۔ باغبانی کا شوق اسے ابا کی جانب سے ملا تھا۔ انواع و اقسام کے پھولوں کی مہک کے درمیان وہ اطمینان سے ساری کاپیوں کو چیک کرتی چلی گئی تھی۔

کام ختم کر کے وہ خالی الذہنی کی کیفیت میں کرسی

اور میں اب رات کے وقت چھت پر جا کر عاقب کو اٹھانے، بلانے سے تو رہی۔ ایسی بھی کیا آفت ہے۔“ دوسری طرف سے نکمین کی بات کو حسب معمول سے نظر انداز کر دیا گیا تھا۔

”مفت کے مشورے اپنے پاس ہی رکھو۔ خود تو مزے میں جی رہی ہو۔ تمہیں تو بہنوں کا گھر آنا پہلے ہی کھلتا ہے۔“ جبین نے کھناک سے فون ہی بند کر دیا تھا۔ اور جبین کے اس لفظ میں ابھی کہ وہ مزے میں جی رہی ہے۔ نکمین سوچ رہی تھی کہ صبح سویرے بچن کے کام بننا کر گھر کا جھاڑو پونچھا کر کے وہ جاب پر چلی جاتی ہے۔ سارا دن بچوں کی چیخ وچ اور ان کے والدین کی ان گنت شکایات اور مطالبات۔

چند ہزار کے لیے پرنسپل صاحبہ اس کا خون اچھی طرح نچوڑتی تھیں۔ کئی بار تو عزت نفس پر آتی ہوئی نکمین کی وجہ سے وہ سخت بد دل ہو جاتی تھی۔ مگر جانتی تھی کہ ابا کی پینشن میں، وہ اور اماں تو گزارا کر ہی لیتیں مگر آئے دن بہنوں کے چکروں کی وجہ سے، سارا بجٹ خراب ہو جاتا تھا۔ اس نے تو دل میں مصمم ارادہ باندھ رکھا تھا کہ شادی کے بعد، ادھر کا رخ ہی نہیں کرے گی کہ وہ اماں کے لیے فکر مندی کا سبب نہیں بن سکتی تھی۔ گھر آ کر وہ اماں کا ہاتھ بٹائی اور شام کو بچے ٹیوشن کے لیے آدھمکتے تھے۔ اس کا موڈ خواہ کیسا ہی ہوتا۔ وہ تو بس ایک لگی بندھی زندگی کی قیدی بن کر رہ گئی تھی۔

اس کے شوق تو کچھ بھی نہ تھے۔ زیادہ سے زیادہ ایک اچھی کتاب کا مطالعہ یا پھر اماں کے ساتھ بیٹھ کر ماضی کی گپ شپ کرنا۔

وہ سوچ رہی تھی کہ جبین کا فون بند کر دینا کسی بڑے خطرے کا اعلان تھا۔ وہ سر تھامے وہیں بیٹھی، شش و پنج کا شکار تھی کہ کیا کرے؟ وہ اب مرنے کیسا نہ کرتی کے مصداق، اپنی کتاب ایک طرف رکھتے ہوئے قدرے بے زاری سے کمرے سے نکلی تھی۔ اس نے دھیرے دھیرے قدم اٹھاتے ہوئے، اماں ابا کے کمرے کی طرف جھانکا تھا مگر وہاں تو ہنوز، خاموشی کے بادل چھائے تھے۔

گھنٹی نے ایک دم ہی توڑ دیا تھا۔ وہ جو رات کے وقت سونے کی تیاری میں جتی تھی۔ اس وقت اچانک ہی فون کی گھنٹی نے اپنی جانب متوجہ کر لیا تھا۔ فون پر جبین آپلی کا نام دیکھ کر اس کی دن بھر کی کلفت میں مزید اضافہ ہوا تھا۔ ایک دم ہی یاسیت اور قنوطیت نے اس پر زور دالہ انداز سے حملہ کیا تھا۔

پہلے تو اس نے سوچا کہ فون، آف کر کے رکھ دے سائیڈ پر اور سوئی بن جائے۔ مگر جانتی تھی کہ جبین کا فون نہ اٹھایا تو پھر، گھر میں ہی ایک ہنگامہ اٹھا دے گی۔ اس نے اپنا اعصابی تناؤ کم کرنے کے لیے گھر اسانس لیا اور فون اٹھایا تھا۔

”ہیلو نکمین!“

دوسری جانب نکمین کے سلام کے جواب میں جبین کی سسکیاں سنائی دی تھیں۔ کچھ بھی تھا آخر کو وہ اس کی ماں جانی بہن تھی۔ سو اس کا فکر مند ہونا تو بنتا ہی تھا۔ اس نے پریشانی سے پوچھا تھا۔

”کیا ہوا ہے جبین آپلی! سب خیریت تو ہے ناں؟“ دوسری جانب سے چھوٹے حمزہ کے رونے کی آواز سنائی دی تھی۔

”اب اس گھر میں یا تو میں رہوں گی۔ یا پھر ان کی اماں۔“

جبین کا لہجہ آنسوؤں میں بیگیا ہوا تھا اور انداز قطعیت بھرا تھا۔ ایک دم سے ہی نکمین کے کندھوں پر جیسے پہاڑ سا آن گرا تھا۔

”کیا ہوا ہے آپلی! ساری بات بتاؤ؟ اور سوچ سمجھ کر بھلا کر اگر عدنان بھائی نے سن لیا تو۔“

وہ کچھ ہراساں ہو کر بولی تھی۔

”ہاں تو میں کیا کسی سے ڈرتی ہوں۔ سنتے ہیں تو ہزار بار سن لیں۔ میں تو ان کے منہ پر کہتی ہوں۔ زندگی تماشا بنا کر رکھ دی ہے۔ بس تم ابا سے کہو کما کر مجھے ابھی کے ابھی لے جائیں۔ یا پھر عاقب سے بولو۔“

جبین آپلی نے تیز تیز چلاتے ہوئے کہا۔ آواز اتنی اونچی تھی کہ نکمین کو ریسیور کان سے ہٹانا پڑا تھا۔

”اس وقت ابا کو پریشان کرنا مناسب نہیں ہے۔“

”آپا کیا مان جائیں گی؟“ وہ کچھ الجھن سے بولی تھی۔

”وہ احسان بھی تو نہیں لینا چاہتی ہیں تمہارا۔“ وہ شرارت سے ہنساتھا۔ کتنا بھلا شخص ان کے روز روز کے جھمیلوں میں پڑ چکا تھا۔

”تمہیں کتنا برا لگتا ہوگا نا، میری بہنیں نہ دن دیکھتی ہیں نہ رات تمہیں بھگائے رکھتی ہیں۔“ وہ شرمندگی سے بولی تھی۔

”گئی ایہ تم نے کیسی بات کی ہے۔ کیا تم مجھے غیر سمجھتی ہو؟ کیا تمہاری بہنیں میری کچھ بھی نہیں لگتی ہیں؟“ تھیرزدہ نگاہوں سے بھی بڑھ کر غیر یقینی لہجہ تھا۔ وہ اپنی انگلیاں اضطرابی انداز میں مروڑنے لگی تھی۔

”پھر بھی تم نے ہی عادتیں بگاڑ دی ہیں۔ سر پر اٹھا رکھا ہے۔ ایک بار انکار کر دو تو دوبارہ کرفون کھڑکانے کی ہمت ہی نہ کریں گی۔“ وہ بھی بغیر ہی تھی۔

”عادتیں جس کی بگاڑنا چاہتا ہوں، وہ تو کوئی فرمائش ہی نہیں کرتی ہے۔ جس کے لیے ہر بار اقرار ہی اقرار ہے۔“

اس نے بے حد بھاری لہجہ میں جذبات سے مغلوب ہو کر کہا تھا۔ اس وقت تین کے یک ٹک دیکھنے سے کچھ بزل ہو گیا تھا۔

”میرا مطلب ہے۔ حامد انگل کے بے پناہ احسانات ہیں۔ وہی نہیں چکا سکتے ہیں۔ یہ تو ان کے احسانات کے سامنے کچھ بھی نہیں ہے۔“

پھر وہ مضبوط لہجہ میں بولا تھا۔

”ہاں مگر..... بہر حال۔“ وہ کچھ بولتے بولتے نجانے کیوں چپ کر گئی تھی۔ عاقب کی نگاہوں میں محبت، اتنی واضح تھی کہ وہ اس کی سطر سطر میں ڈوب رہی تھی۔ مزید دیکھنا اور اس گہری محبت کا سامنا کرنا اب اس کے بس کی بات نہ تھی۔

”تم جاؤ میں زینب چچی کو بتا دیتی ہوں۔“ وہ ایک کام اپنے ذمے لے چکی تھی۔

وہ کندھے اچکا کر نیچے اتر گیا تھا۔ اب وہ جنین اور

سیڑھیوں کے پاس کھڑی، قدرے شش و پنج کا شکار ہو چکی تھی کہ کیا اس وقت، عاقب کے کمرے میں جانا مناسب ہوگا؟ ابھی وہ اس کشمکش کے درمیان کھڑی تھی کہ اوپر سے آہٹ محسوس ہوئی تھی۔ وہ آہٹ محسوس کر کے جھٹ سیڑھیاں چڑھ گئی تھی۔ اندازہ تو ہو ہی رہا تھا کہ۔ جنین دھماکہ کر چکی ہے۔ اس کے منع کرنے کے باوجود بھی۔

عاقب اپنے اچھے ہوئے بالوں میں انگلیاں گھماتے ہوئے کمرے سے نکلا تھا۔ صاف ظاہر ہو رہا تھا کہ اس کی نیند خراب ہو چکی ہے اور وہ اب بے گانوں کے بوجھ لادنے کی تیاری میں ہے۔ تین کو عاقب کی یہی بات بہت بری لگتی تھی۔ اس بندے کو انکار کرنا تو آتا ہی نہیں ہے۔ ابھی نوکری سے تھک ہار کر سویا ہوگا کیا ضرورت تھی ہائی بھرنے کی۔ کہہ دیتا، کہ بی بی ٹک کر اپنے گھر بیٹھو۔

یہی سوچتے اس کی اور عاقب کی نگاہوں کا تصادم ہوا تھا۔ رات کے اس گھمبیر خاموشی بھرے لمحوں میں بھی عاقب کی نگاہ، اس پر پڑی تو اس کی نگاہوں میں محبت کے جگنو چمک اٹھے تھے۔ وہ نظر چرا گئی تھی۔

”کدھر جا رہے ہو؟“ وہ سوالیہ ہوئی تھی۔

”جانتے ہوئے کیوں انجان بن رہی ہو۔ تمہاری اتنی تعریف سن چکا ہوں اب تک۔ آپا کا بس چلتا تو فون سے نکل کر تمہارا قیمہ بنا دیتیں۔“

عاقب ہلکے ہلکے انداز میں کہہ رہا تھا۔

”پھر اب؟“ وہ پریشانی سے پوچھ رہی تھی۔

”اماں کو جگاتا ہوں۔ اوپر لے آتے ہیں۔ صبح انکل کے جانے کے بعد ہی بتاتے ہیں تمہاری امی کو۔“

وہ منصوبہ ساز بنا اپنا منصوبہ بتا رہا تھا۔ وہ قدرے ہلکی پھلکی ہو گئی تھی۔ اس وقت آدھی رات کو تماشا نہیں چاہتی تھی۔ پریشانی برے وقت کو لاتی ہے۔ مگر برے وقت سے زیادہ پریشانی، تب بڑی ہو جاتی ہے جب اسے سر پر غلط وقت پر مسلط کیا جائے۔ یہ ہی بات ایک مناسب وقت پر بھی بتائی جاسکتی تھی۔

بچوں کو ساتھ لے کر ہی آتا۔ تب تک اس نے مناسب لفظوں میں زینب چچی کو موجودہ صورت حال سے آگاہ کیا تھا۔ جبین کی زبان درازی سے تو سب ہی واقف تھے۔ اس لیے زینب چچی کو بھی بخوبی اندازہ تھا۔ اس لیے بنا کسی بحث کے اٹھ کر مہمان خانے میں، بچوں کے لیے مزید تنیکے اور چادریں وغیرہ اوڑھنے کے لیے رکھ آئی تھیں۔

”زینب چچی! آپ کتنی اچھی ہیں، کتنا خیال رکھتی ہیں۔ آپ تو جانتی ہیں کہ جب سے ابا کو پہلا ہارٹ ایٹک ہوا ہے۔ اس کے بعد ہم ان کو کوئی بری خبر دیتے ڈرتے ہیں۔ مجھے تو یہ سمجھ میں نہیں آتا کہ کب میری بڑی بہنوں کو عقل نصیب ہوگی۔“

وہ چلتے کڑھتے ہوئے بول رہی تھی۔ جب عاقب رونی دھونی جبین کے ہمراہ اوپر آیا تھا۔ عاقب نے ننھے حمزہ کو اٹھا رکھا تھا اور ساتھ میں فاطمہ کا ہاتھ تھام رکھا تھا۔ آٹھ سالہ فاطمہ ہر اسال کی تھی۔ جبین نے نگین کو سرے سے ہی نظر انداز کر کے زینب چچی کو گلے لگا لیا تھا اور بھاں بھاں کر کے رونے بیٹھ گئی تھی۔

”چچی جان! اس سے کہیں کہ اپنا منحوس چہرہ لے کر یہاں سے دھواں ہو جائے۔ میں اس کی شکل بھی دیکھنے کی روادار نہیں ہوں۔“

عاقب کے سامنے اس کی اتنی انسلٹ پر اس کا چہرہ دھواں دھواں ہونے لگا تھا۔

”کیسی باتیں کر رہی ہو؟ چھوڑو سب، کیا تم نے کچھ کھانا بچوں نے کھایا؟ ابھی کھاپی کر سونے کی کوشش کرو صبح اس مسئلے پر تفصیل سے بات کرتے ہیں۔“

زینب چچی نے معاملہ نہیں سے کہا تھا۔

”ارے کھانے کو لے کر ہی تو اس کی ماں نے اتنی باتیں سنا ڈالی تھیں۔ ایک تو میں سارا دن کھن چکر بنی رہتی ہوں۔ اوپر سے لے کر نیچے تک گھر کے کام، سارا گھر ہی میرے ماتواں کندھوں پر آن پڑا ہے۔“

جبین کی نان اسٹاپ چلتی زبان شروع ہو چکی

تھی۔

”بیٹا! تحمل سے، صبر سے چلتے ہیں ناں۔“

زینب چچی نے ڈرتے ڈرتے کہا تھا اور ان کا ڈر سچ ہی نکلا تھا۔

”خدا کے لیے اب آپ نہ شروع ہو جائیں۔ میری تو اپنی ہی سگی بہن نے اتنے طعنے مار دیے۔ اگر آپ پر بھی بوجھ ہوں تو صاف صاف بتادیں۔ میں ابھی کے ابھی اپنے بچے لے کر چلتی بنتی ہوں۔ میں کسی پر بھی بوجھ نہیں بننا چاہتی اور نہ ہی اتنی باتیں سن سکتی ہوں۔“

جبین نے حد درجہ، بے اعتنائی کا مظاہرہ کرتے ہر لحاظ بالائے طاق رکھتے ہوئے کہا تھا۔ نگین کا تو بس نہیں چل رہا تھا کہ یہاں سے اٹھ کر چلی جاتی۔ مگر اس نے طے کیا تھا کہ بچن کے سارے کام نپٹا کے نیچے جائے گی۔ وہ نہیں چاہتی تھی کہ چچی کو مزید تکلیف ہو۔ سو جب چاب ضبط کیا۔

”چچہ! تو لحاظ کرو آپ! دن دیکھا نہ رات، عاقب بھاگا بھاگا گیا تم کو لے آیا۔ کیا غیر سمجھتے ہیں تم کو، حد بھی ہوگی۔“

جبین نجانے کیوں پہلی بار نگین کی بات پر چپکی رہ گئی تھی۔

”میں بچوں کے لیے اور تمہارے لیے کھانا لاتی ہوں۔ تم بیٹھو آرام سے۔“

آخر وہ بہن ہی تھی۔ مگر اختلاف تو محض نظریاتی تھا۔ وہ بھی دل سے اس کی خوشی کے لیے دعا گو تھی۔ نہیں چاہتی تھی کہ اس کی بہن اجڑ جائے۔ دل سے اس کی گھر، گھر ہستی کے لیے دعا کرتی تھی اس وقت بھی یہ ہی چاہتی تھی۔ چپ چاپ بچن کی راہ لی تھی۔ نیچے نہیں جاسکتی تھی اماں ابا کا گھر بچن کے بالکل پاس تھا اور ابا کی نیند ٹوٹ جاتی تو پھر آتی نہیں۔ اور پھر بے آرامی ہوتی۔ یہی سوچ کے اس نے فریق کھول کر دیکھا۔

آلواٹڈے کا سالن تھا اور آج جو اس نے بریانی بنائی تھی وہ بھی فریق میں رکھی تھی۔ اس نے دو چائیاں بنا کر، بریانی بھی گرم کر دی تھی۔ اچھے طریقے سے

سب دھو دیے ہیں۔“
وہ مزید وہاں رکتا نہیں چاہتی تھی۔ سوچوں کا
سفر ہلکان کیے دیے رہا تھا۔ وہ چپ چاپ نیچے
سیڑھیاں پھلانگ آئی تھی۔
صبح دیر سے آنکھ کھلی تھی وہ بھی، باہر کے اونچی
آواز میں مذاکرات پر۔

”میں کہتا ہوں کہ مجھے اطلاع کیوں نہیں دی۔
میں یہ گوارا نہیں کر سکتا کہ میری بچی تکلیف میں ہو اور
میں پرسکون سوتا رہوں۔“ حامد صاحب کا لہجہ غصیلہ تھا۔
”آپ آرام سے بیٹھ جائیں۔ ورنہ طبیعت خراب
ہو جائے گی۔ آپ کی صحت سب سے بڑھ کر ہے۔“
عاصمہ بیگم کا اذیت بھرا لہجہ تھا۔

”بیگم! تم نے بھی خوب لگا۔ یہاں میری بچی
کو آدھی رات کو نکال باہر کیا۔ وہ اوپر بچوں کے ساتھ
گھر میں ہی رات کو موجود تھی۔ مگر ہمیں خبر نہ تھی
والدین اور ہوتے کس لیے ہیں؟ اپنے بچوں کے ہر
طرح کے مسائل سننے کے لیے۔“

حامد صاحب نے کہا۔

”بچہ نہیں نہ اس نکلین سے وہ تو مجھے یہاں آنے
سے بھی منع کر رہی تھی۔ ابا جان، مجھے بتائیں۔ کیا میں
اس کا دیا کھاتی ہوں جو اس کی باتیں سنتی رہوں۔ اس
کو ہم بہنوں کا شروع سے میکے میں آنا کھلتا ہے۔
جب میرے شوہر نے میرے منہ پر کہہ دیا کہ اٹھو چلتی
بنو۔ تو میں کس منہ سے وہاں بیٹھی رہتی۔ عزت نفس
بھی کوئی شے ہے۔“

☆☆☆

جبین کا تیز تیز لہجہ سن کر نکلین نے اپنا سر تھام لیا
تھا۔ اس نے منع بھی کیا تھا مگر جبین کے لیے شاید ابا کی
صحت سے بڑھ کر اپنی ذات تھی۔ ہوتے ہیں بعض لوگ
جو دنیا کی ہر شے پر اپنی ہی ذات کو مقدم رکھتے ہیں۔

”انکل! اس میں نکلین کا کیا قصور بھلا؟ وہ تو
میں نے ہی سوچا تھا کہ میں بھی تو بھائی ہوں۔ اور
جبین آپا کوں سا پرانے گھر میں تھیں۔ اپنے گھر میں تو
تھیں یہ مسئلہ نہیں ہے۔ اصل مسئلہ یہ ہے کہ اب صلح

ٹرے میں لاکر، اس نے جبین اور بچوں کے سامنے
رکھ دی تھی۔

اس وقت تک جبین کا رونا دھونا بند ہو چکا تھا۔
اور اب آرام سے بیٹھی، چچی زینب سے باتیں بگھار
رہی تھی۔

”آپ نے کچھ سوچا عاقب کی شادی کے
بارے میں، اب تو ماشاء اللہ اچھا خاصا کماتا ہے۔“

بیک وقت عاقب اور نکلین نے اک دو بے کو
دیکھا تھا۔ یہ سب غیر ارادی تھا۔ بالکل غیر ارادی۔

”آؤ بیٹھو نا۔“ زینب چچی نے اسے پکارا تھا۔
وہ چپ چاپ وہیں ایک جانب ٹک گئی تھی۔

عاقب کی پر اشتیاق نگاہوں کا محور، فقط نکلین کا
دلکش چہرہ ہی تھا۔

”بیٹا! بس اپنے بیٹے کی ہی خوشی دیکھنے کو تو ترس
رہی ہوں۔“

زینب چچی کا اور عاقب کی شادی پسندیدہ
موضوع تھا۔ چہرے پر تو عاقب کے بھی پھول کھل
چکے تھے۔

”میں چولہے پر دودھ رکھ کر بھول آئی ہوں
شاید۔“

نکلین سے مزید وہاں بیٹھنا دو بھر تھا۔ سو بہانہ
کر کے اٹھ کر باہر نکل آئی تھی۔

چولہا ٹھنڈا تھا۔ اس کے مقدر کی طرح ٹھنڈا
ٹھار۔

اس نے سوچا بنا جواز رکنا بے کار ہے۔ سوچ
چاپ عاقب اور چچی کے لیے چائے بنالانی تھی۔

جب وہ ٹرے میں کپ لیے کمرے میں داخل
ہوئی تو اسے لگا، جیسے جبین اور چچی کچھ کہتے کہتے ایک

دم سے چپ ہو گئی ہیں اور خود ایک جانب بیٹھے ہوئے
یہ ظاہر بچوں سے معصوم باتیں کرتے ہوئے، عاقب

کی تمام تر توجہ بھی ادھر ہی مبذول تھی اور اس کے
آتے ہی چونک کر اسے دیکھا تھا۔

”اچھا چچی! میں اب چلتی ہوں۔ بہت رات
ہو گئی ہے۔ میں برتن صبح دھولوں کی چائے کے، باقی

نے فخر یہ انداز میں اپنی چھوٹی بہن نکمین کو دیکھا تھا۔
جیسے جتا رہی ہو کہ تم نے تو کوئی کسر نہ چھوڑی تھی لیکن
دیکھو اب ہمارے ساتھ ہی ہیں۔

عاصمہ بیگم کے چہرے پر شکلوں کا جال سا بچھ گیا
تھا۔ ٹھکر زدہ نگاہوں سے — اپنی بیٹی نکمین
کو دیکھ رہی تھیں۔ جواب نکمین سے اپنا پسندیدہ کھانے کا
میپوٹ کر وار ہی تھی جیسے کچھ ہوا ہی نہ ہو۔

عدنان پریشانی کے عالم میں سسرال کی طرف
جار ہا تھا کیوں کہ کل سے گھر کا ماحول جہنم بنا تھا۔ جبین
جھگڑا کر کے میسے چلی گئی تھی اور ساس میں گھر کے کسی
کام کو کرنے کی سکت نہ تھی۔ ایک دن میں ہی گھر
الٹ پلٹ ہو گیا تھا۔ اب اس کی ساس نے ہی حکم
صادر کیا تھا کہ جا کر بہو کو منالاؤ، وہ اسی وقت جبین کو
لے لے نکلا تھا۔ لیکن اسے خوف بھی تھا کہ وہ اتنی جلدی تو
تہیں مانے گی۔ ضرور خرا کرے گی۔ اس کے اتنی
جلدی مان جانے کا تو سوال ہی پیدا نہیں ہوتا تھا۔ اس
نے نور منزل پر جا کر بائیک روکی اور کال بیل پر ہاتھ
رکھ دیا تھا۔ قدرے توقف سے اندر سے نکمین نکلی تھی
اسے دیکھ کر خوب گرم جوشی سے ملی۔

”عدنان بھیا! آپ آئے ہیں سو بسم اللہ۔“

اس کا حوصلہ بندھا تھا۔ اسے نکمین کی یہ بات
بہت پسند تھی، یہ نکمین اپنی باقی بہنوں سے بالکل الگ
طبیعت اور فطرت کی مالک تھی، خوب گرم جوشی سے
ملتی۔ عزت دیتی

عدنان کے دل سے اس پیاری لڑکی کے نصیب
کے لیے دعا نکلی تھی۔ اندر سے آواز سن کر عاصمہ بیگم
بھی آگئی تھیں۔

عدنان کو دیکھ کر ان کو بہت اچھا لگا تھا۔ داماد
بیٹے بن جاتے ہیں اور پھر ان کی بچیوں کا سارا باران
دامادوں کے کندھوں پر آن پڑتا ہے۔ کہ وہ اپنے
دامادوں کو بھی بیٹا ہی تصور کرتی تھیں۔ انہوں نے بھی
نسرین کے شوہر حقیل اور جبین کے شوہر عدنان میں
فرق نہیں روار کھا تھا۔ دونوں کو عزت دی تھیں۔

”بیٹا! تمہارا ہی انتظار تھا۔ میں نے قیمہ کر لے

کروائی جائے۔ معاملے کو التوا میں نہ ڈالا جائے۔“
عاقب نے سارا مطلب اپنے سر پر لے لیا تھا اور وہ
بخوبی جانتی تھی کہ اس کے ہر خیال میں تائید کرنے
والا عاقب ہی تھا۔

”بیٹا! اب یہ کہیں نہیں جائے گی۔ جب تک
عدنان خود نہیں آ جاتا۔ ہم اس کے آنے تک اپنی بچی کو
ہرگز واپس بھیجنے کے روادار نہیں ہیں۔“
عاصمہ اپنے شوہر کی بات سن کر گھبرائی تھیں۔

”ارے یہ کیسی بات کی آپ نے؟ یہ بہت ہی
نازک معاملات ہوتے ہیں میں جا کر صرح کروا کے آئی
ہوں جبین اپنے گھر جائے گی۔ وہی اس کا اصل گھر
ہے۔“ عاصمہ نے کہا۔

عاصمہ کی بات پر تو جیسے جبین کو پتنگے لگ گئے
تھے۔

”اماں! آپ کو تو بس بیٹیاں بوجھ لگتی ہیں۔
آپ نے تو میرا سارا مان ہی مٹی کر دیا۔“

جبین کا لہجہ گستاخانہ سا تھا اور اس کے انداز میں
جارحانہ پن تھا۔ جیسے سوچ کر یہاں آئی بیٹھی ہو کہ وہ
اپنے مجازی خدا سے اپنی منوا کر ہی واپسی کی راہ لے گی۔
”تم خاموش رہو۔ ہم بھی تو ہیں۔ اپنے گھر میں

نہا کیے ہوئے ہیں۔ اس طرح ذرا ذرا سی بات پر اپنا
گھریار چھوڑ چھاڑ کر آنا کہاں کی عقل مندی ہے؟“

”اور آپ اس کی وکالت نہ کریں۔ جلدی
کا کام شیطان کا ہوتا ہے۔ معاملہ فہمی سے ہر مسئلہ
سلجھایا جاسکتا ہے۔ یہ تو نا سمجھ ہے آپ تو کچھ سمجھ بوجھ
سے کام لیں۔“

عاصمہ کا تو عجیب حال تھا، ایک جانب خود
سر شوہر اور دوسری جانب اپنا پسند بیٹی تھی۔

وہ معاملہ جتنا اچھی طرح سلجھالینا چاہتی تھی۔
لگتا نہیں تھا کہ اتنی آسانی سے سلجھ سکتا ہے۔

”ٹھیک ہے۔ لیکن فی الحال یہ ادھر ہی رہے
گی۔ یہ اپنے باپ پر بوجھ نہیں ہے بس کہہ دیا۔“

حامد صاحب کہہ کر رے نہیں تھے۔ اٹھ کر اندر
کمرے میں چل دیے تھے اور ان کی بات سن کر جبین

بنائے ہیں بچوں کی فرمائش پر پلاؤ بھی بنایا ہے۔ تم منہ ہاتھ دھو لو تو سب مل کر کھانا کھاتے ہیں۔“

عاصمہ بیگم نے کہا تو عدنان گہری سانس لے کر رہ گیا تھا۔ ایک نظر اس نے اندر ڈالی جہاں جبین بے فکری سے ٹی وی پر کوئی ڈرامہ دیکھ رہی تھی ابھی تک اسے عدنان کے آنے کی بالکل خبر نہ ہوئی تھی۔ اچانک ٹی وی کے سامنے اس کا بیٹا آ گیا تو اس نے اسے زور سے ڈانٹا تھا۔

”بالکل اپنے باپ پر گیا ہے۔ مجال ہے کہ ذرا سا بھی سکون کا سانس لینے دے۔“

جبین کے اس بے لاگ تبصرے کے بعد عاصمہ اپنی نگاہ چڑانے پر مجبور ہو چکی تھیں۔ عدنان کے چہرے کے عضلات بھی اچانک ہی تن چکے تھے۔ یقیناً وہ اپنی ذات پر اتنا اعلا تبصرہ سماعت فرما چکا تھا۔

”کیا بات ہے بیٹا! رک کیوں گئے؟ اندر آؤ ناں، جانے دو اس کی تو باتیں ہی ایسی ہیں۔ میری بیٹی دل کی بری نہیں ہے۔ بس زبان کی تھوڑی کڑوی ہے نا سمجھ ہے۔“

انہوں نے معاملہ فہمی سے کہا تھا۔ تب ہی عدنان لاؤنج میں داخل ہوا تھا اور عدنان کو دیکھ کر چپس منہ میں لے جاتا جبین کا ہاتھ رک چکا تھا اور چہرے کے زاویے بگڑ چکے تھے۔ البتہ دونوں بچے بھاگ کر باپ سے جا لپٹے تھے۔ یہ تو ایک فطری عمل تھا۔ لیکن جبین کو عدنان کے ساتھ، بچوں کے یہ لگاؤ کے مظاہرے بالکل بھی اچھے نہیں لگے تھے۔

عاصمہ بیگم نے اپنی بیٹی کو گھور کر دیکھا اور سلام کرنے کا اشارہ کیا تھا۔ لیکن جبین نے سرے سے جیسے اس اشارے کو نظر انداز کر دیا تھا اور تن کر بیٹھ گئی تھی۔ عاصمہ کو سخت خفت ہوئی تھی دل میں، ملاں بھی ہوا تھا، جھگڑا اور کسی بات پر ناراضی اپنی جگہ پر مگر سلام کرنا تو واجب تھا۔

انہیں سخت تاسف نے گھیرا تھا۔

”آئی! بالکل کو بھی بلا لیں۔ میں سلام دعا

کر لوں۔“

عدنان نے ایک جانب بیٹھتے ہوئے کہا تھا۔

بچے اس کو گھیرے اس کے دائیں بائیں موجود تھے۔

”ارے اتنی جلدی کس بات کی ہے۔ کھانا کھا کر جانا۔ کھانا بالکل تیار ہے۔“

عاصمہ بیگم نے مہمان نوازی کا حق ادا کرتے ہوئے کہا تھا۔

”نہیں آئی! گھر میں امی اکیلی ہیں۔“

امی نے تو دوپہر سے کچھ کھایا بھی نہیں ہے ان کی طبیعت سست ہو رہی ہے۔ میں جبین کو لینے آیا ہوں۔ گھر چل کر کچھ کھالیں گے۔“ عدنان نے کہا۔

”ہاں راستے سے کچھ لینا نہیں۔ یہاں کھانے دینا نہیں۔ صاف کیوں نہیں کہتے کہ نوکرائی کی ضرورت ہے۔ اور نوکرائی بنا کر ہی لے جانا چاہتے ہیں۔“

جبین کی تو زبان کو بریک ہی نہ لگ رہا تھا۔

اتنی چپکھی زبان تھی۔ زہر میں سمجھی ہوئی۔ گویا لفظوں سے لہو ٹپک رہا تھا۔ عدنان نے ایک گہری ملا متی نگاہ پہلے تو جبین پر ڈالی تھی۔ اس کے بعد عاصمہ کو پلٹ کر دیکھا تھا۔

”آپ نے اب خود ہی سب سن لیا ہے نا آئی!“

اس کی اس زبان درازی کی وجہ سے میں ٹالاں ہوں۔ اس کو ذرا بھی خیال نہیں کہ وہ میری ماں ہیں اور ان کے لیے کس طرح کے الفاظ استعمال کرنا چاہئیں۔“

عدنان حق بجانب تھا اور وہ خود میں شرمندہ تھیں۔

”جبین! یہ کیا انداز ہے؟ کیا میں نے تمہاری تربیت ایسے کی ہے جو تم یوں بات کر رہی ہو۔ اگر کوئی تمہاری ماں کے لیے ایسے الفاظ استعمال کرے تو تمہیں کیسا لگے گا؟“

عاصمہ کا تو تاسف ہی کم ہونے میں نہیں آ رہا تھا۔

عدنان اب بالکل خاموش ہو چکا تھا اس نے بڑے ضبط اور حوصلے سے جبین کی کڑوی کسلی باتوں کو پیا تھا۔

”میں نے کہہ دیا تاکہ میں ان کے ساتھ نہیں جاؤں گی۔ جب تک ان کو احساس نہ ہو کہ میں ایک جیتی جاگتی انسان ہوں۔ کوئی ملازمہ نہیں ہوں اور امی آپ کو کیا لگتا ہے کہ یہ میری کمی یا میری محبت میں مجھے لینے کے لیے آئے ہیں۔ ان سے پوچھ لیں ان کو ان کی والدہ نے کہا تو بھاگے آئے امی! میں سب سمجھتی ہوں۔“

جبیں کا لہجہ تیز ہو گیا تھا۔ اور آواز اندر لیے حامد صاحب تک جا پہنچی تھی۔ وہ آوازیں سن کر باہر آ گئے تھے۔

عدنان کو دیکھ کر ٹھنک کر رک گئے تھے۔ عدنان کے چہرے پر اب خشونت آچکی تھی۔ جبیں کے تیز لہجے نے ساری نرمابہش چھین لی تھی۔ اس کی جگہ ناگوار تاثرات نے لے لی تھی۔

عاصمہ اس وقت، بیٹی کی نوکیلی زبان کے تیروں سے ہی ہراساں تھیں اور شوہر نامدار کے غصے سے بھی بخوبی واقف تھیں۔ سو پریشان — تھیں۔ عدنان نے سلام کیا تو جواب میں بولے۔

”شور کیسا ہے؟“

حامد صاحب کے سوال کا جواب عدنان کے پاس تھا مگر دینا نہیں چاہتا تھا۔ سو چپ سادھ لی۔

”اپنا بیٹا عدنان آیا ہے اپنی جبین کو لینے۔ میں نے کہا کھانا کھا کر جانا۔ جاؤ جبین اپنی تیاری کر لو۔“

عاصمہ نے بیٹی کو گھورا جب اس کے تیور نہ بدلے تو عاصمہ نے منت سماجت کے اشارے کیے۔ لیکن وہ توٹس سے مس تک نہ ہوئی۔

”ابا جان! ان سے کہہ دیں میں نہیں جانے والی جب تک یہ اور ان کی اماں معافی نہیں مانگ لیتے۔ میں کب تک طعنے سنتی رہوں۔“

جبیں نے ماں کو خاطر میں نہ لاتے ہوئے باپ سے براہ راست کہا تھا۔

اور یہ کہہ کر رکی نہیں تھی اندر کمرے میں چلی گئی تھی۔ لیکن جاتے جاتے دونوں بچوں کو باقاعدہ چہینے ہوئے دبوچ کر اندر لے گئی تھی۔ اس کے انداز پر

عدنان بھونپکا رہ گیا تھا۔ حامد صاحب نے بھی کرحنت سا انداز اپنالیا تھا۔

”کھانا کھا کر جانا۔ جبیں ابھی نہیں جائے گی۔ جواز سن چکے ہو تم، میری بیٹی مجھ پر بوجھ نہیں ہے کہ اسے چاروں بٹھا کر کھانا سکوں۔“

حامد صاحب نے بے حد روکے انداز میں کہا تھا۔

عدنان میں ابھی اتنی غیرت ضرور باقی تھی کہ مزید وہاں نہ رکنا۔ سو ویسا ہی ہوا اس نے مزید رکے بنا واپسی کی راہ لی۔ عاصمہ یکم کے ترلے میں بھی سب بے کار چلے گئے تھے۔ کیونکہ وہ اتنی عزت افزائی کے بعد رگنے والا تھا نہیں۔

☆☆☆

دنیا کی اس بھیڑ میں ہر کوئی آپ کے اندر اتر کر نہیں دیکھ سکتا ہے۔ بھری دنیا میں فقط کوئی ایک شخص ہی ہوا کرتا ہے، جو آپ کے اندر قطرہ قطرہ اترتے آنسوؤں کا ذائقہ چکھ سکتا ہے۔ اور یہ ہی نہیں ان آنسوؤں کا تریاق بھی جانتا ہے۔ اور لاعلم نگین کو سرے سے علم ہی نہیں تھا کہ کہ عاقب اپنی تمام تر چاہت کے ساتھ اس کے سامنے کھڑا تھا۔ یہ ضرور تھا کہ اس نے لفظوں کی ڈوری باندھ کر محبت کی گند نہیں ڈالی تھی۔

وہ جانتا تھا کہ نگین حساس طبیعت کی مالک ہے۔ اسے نہ جانے کیوں ہر کسی سے اتنی ساری شکایات تھیں۔ ریزہ ریزہ ٹوٹ کر بکھرتی، اس لڑکی کو وہ محبت سے گندھے خالص جذبے سے سمیٹ لینا چاہتا تھا۔

اس وقت بھی عاقب اسے عین دوپہر کے وقت کچن میں بھلتی ہوئی گرمی میں سالن بھونٹتے دیکھ رہا تھا۔ جانتا تھا کہ ابھی وہ اسکو دل سے لونی ہے اور اب کھانا بنانے کے بعد وہ دو گھڑی آرام اور پھر بچوں کی قطار ٹیوشن کے لیے آدھمکے گی۔ وہ سالن بھونٹتے ہوئے پلٹی تھی جب اس کی نگاہ عاقب پر جا پڑی تھی، جو اشتیاق سے اسے ہی دیکھ رہا تھا۔ چھ فٹ سے بھی

گئی تھی۔

☆☆☆

ایک شام اڑوس پڑوس سے کوئی خاتون نکلتی
رشتہ لے آئی تھیں۔ لڑکا بہت پڑھا لکھا تھا۔ سلجھا ہوا
گھرانہ تھا۔ لمبا چوڑا کوئی خاندان بھی نہ تھا۔ اکلوتا
تھا اور ساری سرگت۔ ان لوگوں کو نکلتی بے حد پسند
آئی تھی۔ نکلتی سے پوچھنے کی نوبت نہیں آئی تھی کہ
عاقب کی والدہ نے، سخت برا مانایا اور عاصمہ سے کہا
کہ انہوں نے تو ہمیشہ سے، نکلتی کو اپنی بہو بنانے کا
خواب دیکھا ہے۔

”ہاں تو بات ٹھیک ہے آپ کی۔ عاقب گھر کا
دیکھا بھالا لڑکا ہے۔ نیک سیرت ہے۔“ جبین نے
لقمہ دیا۔ اس دن اماں بھی خوب جوش میں تھیں۔
”زینب بہن! میں نے بھی عاقب کو بطور داماد
ہی دیکھا۔ اپنے بیٹے جیسا ہے۔ مجھے بھلا کیا اعتراض
لیکن ماں ہوں یا تو۔“ آپ کی جانب سے ہی
بات شروع ہوئی، تو مناسب ہوتا میں تو انتظار میں
تھی۔“

عاصمہ نے بھی خوش دلی سے کہا تھا۔ زینب اور
عاصمہ آنے والے دنوں میں آپس کے رشتے کی مزید
مضبوطی کے تصور سے ہی نہال ہو رہی تھیں۔ جب
نکلتی کو معلوم ہوا تو اس کو تو صدمے سے چپ ہی لگ
گئی تھی۔

اس کی خاموشی کو سب، اس کی شرم پر محمول
کر رہے تھے۔ لیکن اس کی چپ زیادہ دیر تک برقرار
نہ رہ سکی تھی۔ ایک دن جب عاصمہ بیگم باقاعدہ منگنی
کی تیاریاں کر رہی تھیں وہ آن دھمکی تھی۔

”اماں! جا کر زینب چچی کو صاف صاف کہہ
دیں کہ میں عاقب سے شادی نہیں کروں گی۔“

نکلتی نے کہا، اس کا انداز دو ٹوک تھا۔ عاصمہ
جو اس وقت گلابی دوپٹے کو گونا گوارہی تھیں۔ قدرے
تخیر سے اپنی بیٹی کو دیکھا تھا۔ آیا کہ وہ مذاق تو نہیں
کر رہی ہے۔

پاس ہی بیٹھی ہوئی جبین کو بھی پانی پیتے پیتے

زیادہ لمبا لکھا قد، بے حد گوری رنگت اور چہرے پر
محبت کی نرمی لپٹ لیے وہ وہیں دروازے کے پاس
ایستادہ تھا۔

”خیریت تو ہے نا؟ کیا تم نے بھی کوئی فرمائش
کرنی ہے۔ جب سے آپ کی انٹری ہوئی ہے نا، ابھی
کوئی فرمائش اور کبھی کوئی فرمائش، آج۔۔۔ بھنڈی
کا جی لپایا ہے۔ مجال ہے کہ ذرا سا چکن میں جھانک
لیں۔“

صبح سے اماں، ان کے بکھیڑے سمیٹ رہی
ہیں۔ ہفتہ ہونے کو آ رہا ہے مگر ان کے تو کانوں پر
جوں تک نہیں رہتی۔ اللہ اتنا ڈر لگ رہا ہے دوسری
جانب سے بھی خاموشی چھا چکی ہے۔ عدنان بھائی
نے آنا تو درکنار پھر فون تک نہیں کیا۔“

دن رات کی مصروفیت کے بعد، اتنے دنوں
بعد عاقب دکھائی دیا تو وہ بلا ٹکان بولتی چلی گئی تھی۔
اور جانتی تھی کہ سننے والا وہی ایک واحد ہے۔

”تم فکر نہ کرو اس کا بھی کوئی نہ کوئی حل نکال
لیتے ہیں۔ میں تو یہاں سے گزر رہا تھا تمہیں کام
کرتے دیکھ رک گیا تھا۔ میں کہہ رہا تھا کہ میں تازہ
روٹی لگوا لاتا ہوں۔ اتنی گرمی میں کہاں بنائی رہوں
گی۔ تم بس سالن ہی بنا لو۔“

عاقب نے کہا تو اس کے چہرے پر لمحہ بھر کے
لیے حیرت اور پھر ہلکی سی مسکان چھا گئی تھی۔

”جی یہ تو، نیکی اور پوچھ پوچھ؟ جلدی جاؤ جا کر
یہ لگو لاؤ۔ اور ہاں آتے ہوئے آپ کی نمونوں کے
لیے، آکس کریم لیتے لانا کل سے کان کھا رہے ہیں
اور پھر نہ لے کر دی تو اماں سے ابا تک یعنی، شاہی
سواری تک خبر، شکایت کی صورت جا پہنچے گی۔ ٹھہرو
میں پیسے لاتی ہوں۔“

وہ چوہے کی آنچ ہلکی کرتے ہوئے بولی تھی۔

”بس کر دو نکلتی! تمہاری یہی غیریت کی باتیں
اجنبیت کی دیوار کھڑی کر دیتی ہیں۔ اب کیا میں تم
سے بھی پیسے لوں گا؟“

وہ ناراض ہوا تھا۔ اور وہ فقط کندھے اچکا کر رہ

ان دونوں بہنوں کو تو عادت ہے ہر دوسرے دن آکر بیٹھ جانے کی۔ خد میں کروانے کی لیکن میں اس گھر میں رہ کر مزید ان کے غرے نہیں اٹھا سکتی۔ آپ اس دوسرے رشتے کے لیے ہاں کر دیں۔ میں شادی ادھر ہی کروں گی۔ کم از کم اس جنجال سے تو جان چھوٹے گی۔“

اس نے ہر لحاظ، مروت بالائے طاق رکھ کر کہا تھا اور وہ ایسا کرنے میں اپنے آپ کو حق بجانب سمجھتی تھی۔ اتنے دنوں سے جنین یہاں آئے بیٹھی تھی۔ لیکن اس کا آرام ختم ہونے میں نہیں آ رہا تھا۔ اس کی وجہ سے گھر میں راشن ختم ہو چکا تھا، بچے کھانے پینے کے عادی تھے۔ ہمہ وقت ان کے تقاضے ہوا کرتے تھے۔ کبھی فرائز بنواتے کبھی نوڈلز۔

سخت پریشانی کے دن تھے جو گھر والے کاٹ رہے تھے۔ پہلے تو کچھ بچت ہو جاتی تھی۔ اب تو اس کی ٹیوشن کے پیسے بھی ختم ہو چکے تھے۔ اب وہ مزید ایسی زندگی نہیں چاہتی تھی کہ جس میں اسے مزید کھلنا پڑے۔ یا قربانی کا بکرا بننے پر مجبور کیا جائے۔

”امی دیکھ رہی ہیں کتنی لمبی زبان چل رہی ہے اس کی۔ ہمارا آنا اس کو کتنا کھلتا ہے میں خود پکالوں گی۔“ جنین نے دوبارہ کہا تھا۔ جو ٹکین کو آگ کی طرح لگا تھا۔

”یہ بھی ایک طعنہ ہے یہ خود پکائیں گی۔ امی! ان کو پہلے یہ تو بتادیں کہ آج آخری ہزار روپے تھے مہینے کے، جو آپ نے ان کے لاڈلے سپوت کی فرمائش پر برگر منگوا کر دے دیے ہیں۔ بڑی آئیں پکانے والی۔ کیا یہ کسی اور گھرانے سے بیاہ کر گئی ہیں اسی گھر سے گئی ہیں جو حالات کا علم نہیں۔“

جنین نے کہاں کہاں کا سارا غصہ، غبار دل سے نکال رہی تھی۔

جنین تو منہ کھولے حق دق اپنی بہن کی زبان درازیاں ملاحظہ کر رہی تھی۔

اس کے بعد وہ رکی نہیں تھی۔ اماں کی منت سماجت، روکنا سب بے کار گیا تھا ٹکین کچھ دیر تو جنین

اچھو لگ گیا تھا۔

”یہ کیا بات ہوئی بھلا؟“

جنین کی تو سمجھ میں ہی نہیں آیا کہ اعتراض کرے تو کیسے کرے۔

”تم ہوش میں تو ہو؟“

”کیا بک رہی ہو؟ اب ایک تم رہ گئی تھیں۔

اب تم بھی ماں کو مایوس کر دو؟“ عاصمہ جھنجھلا گئی تھیں۔

وہ تو اپنی دانست میں رشتہ پکا کیے بیٹھی تھیں۔

ساری بات طے شدہ تھی۔ گھر کا بچہ تھا۔ سعادت مند

خدمت گزار اور نیک بھی۔

”میں نے اپنی رائے دی ہے۔ اور مجھے لگتا ہے

کہ شادی بیاہ میں ان دونوں فریقین کی آرا کو ضرور

مقدم رکھنا چاہیے۔ جو آپس میں ایک زندگی گزارنے

جارے ہوں۔ مجھے عاقب سے شادی نہیں کرنی

ہے۔“

اس کا انداز اتنا قطعیت بھرا اور دو ٹوک تھا۔

زینہ عبور کرتا ہوا عاقب جو نیچے کس کام سے آ رہا تھا

اپنے حوالے سے، ٹکین کے منہ سے یہ جملہ سن کر دم

بخود رہ گیا تھا۔

اسے یقین نہیں آ رہا تھا کہ ٹکین نے اس کا نام

لے کر انکار کیا ہے۔ وہ تو دو دن سے اتنا خوش تھا کہ

بن مانگے اس کی مراد پوری ہونے جا رہی تھی۔

”کیا عیب ہے عاقب میں؟ کیا وہ تمہیں پسند

نہیں ہے؟“

جنین نے تیز لہجہ میں پوچھا تو ٹکین نے تیزی

سے جواب دیا۔

”ہاں نہیں پسند مجھے۔“

اس کے داشکاف جواب کے بعد عاقب میں

مزید کچھ سننے کا حوصلہ نہیں رہا تھا۔ اس لیے جیسے آیا تھا

ویسے ہی اٹنے قدموں لوٹ گیا تھا۔

”اور امی، عاقب میں کوئی عیب ہو یا نہ ہو۔

کیا میری رائے میری مرضی کی کوئی اہمیت نہیں

ہے۔ میں اپنی آدمی زندگی تو اپنی دو بڑی بہنوں

میں پستی چلی آ رہی ہوں۔ اب مزید نہیں پس سکتی۔

کے اس نخرے کو دیکھتی رہی لیکن پھر تھک مار کر خود کو کمرے میں جا کر بند کر لیا تھا۔ پھر اماں کی فکر اور احساس میں اس نے اندر کا لاک کھول دیا تھا۔

جبین نے فون کر کے عدنان کو بلا لیا تھا۔ اس کی ساری اکڑ فون نکل چکی تھی۔ سارا رعب و دبدبہ ملایا میٹ ہو چکا تھا۔ عدنان بھی شاید اس کی جانب سے اسی طرح کی کسی پیش قدمی کا منتظر تھا، سو اس نے ذرا بھی دیر نہ کی تھی، اسی شام اپنے بیوی بچوں کو لینے کے لیے آ گیا تھا۔

دونوں کی عقل اتنی مدت میں ٹھکانے پر آ چکی تھی اور خود جبین، کون سا ساری زندگی کے لیے آگئی تھی۔ حامد صاحب عدنان کو دیکھ کر بری طرح سے چونک گئے تھے۔

”ارے عدنان میاں کو کس نے بلوایا ہے؟“ وہ کچھ تعجب سے پوچھ رہے تھے۔ عاصمہ نے خاموشی اختیار کی تھی۔

دل سے وہ بھی گلین سے خفا ہو چکی تھیں۔ مانا کہ ہاتھ تنگ ہوتا تھا مگر وہ اپنے نواسوں کے لیے دل کھول کر خرچ کرنا چاہتی تھیں۔ اس لیے گلین کے سخت جملے ان کو گراں گزر رہے تھے۔ وہ گلین سے کلام کرنا تو دور کی بات اس کی شکل تک دیکھنے کی روادار نہ تھیں۔

”اپنی بیٹی گلین سے پوچھیں ابا جان! مجھے تو احساس نہ ہوا کہ کب میرے اور میرے بچوں کے دو لقمے آپ پر بھاری پڑ گئے کہ آج مجھے اپنی ہی چھوٹی بہن سے تنی باتیں سننا پڑ گئی ہیں۔“ جبین جب ابا سے ملنے کے لیے آئی تھی وہیں ابا نے اس سے پوچھا تھا۔

ابا جان کا دل برا تھا۔ عدنان سے ملنے کو جی نہ چاہتا تھا، دوسرا وہ کچھ کشمکش میں مبتلا تھے کیونکہ خود انہوں نے، منظر دیکھا کہ جبین مسکرا کر مسکرا کر اس کو جواب دے رہی تھی۔

اب کمرے میں جاتے وقت ملنے کے لیے آئی تو ابا جان پوچھے بنانہ رہ سکے تھے۔

”گلین نے کیا کہا ہے اس کا کیا حق ہے کہ اس معاملے میں کچھ بھی بولے۔“

”ابا جان! اب آپ نے ہی جب ملنا ہوا جایا کریں۔ ہم نہیں آنے کے۔ اور ہاں اماں جو خرچا ہوا ہے اور جو روپے گلین کے لگتے رہے ہیں وہ میں جلد لوٹا دوں گی۔ ابھی عدنان کے سامنے بھرم رکھنا چاہتی ہوں۔ ان کو یہی کہا ہے کہ بچے اداس تھے۔“

جبین کی نم آلود آنکھیں دیکھ کر خود عاصمہ کا دل بھی ہولنے لگا تھا۔ بیٹی کو اس طرح وداع کرنے کا کب سوچا تھا۔ شادی جب رخصت کیا تھا وہی منتظر ان کی نگاہوں میں گھومنے لگا۔ عدنان عاصمہ اور حامد صاحب سے مل کر ان کی رضا مندی سے اپنے بیوی بچوں کو لے گیا تھا۔

☆☆☆

گھر میں اچانک ہی اتنی خاموشی چھا گئی تھی۔ اماں جب تھیں۔ ابا اپنی ہی سوچوں میں گم صم اور خود وہ چور بن گئی تھی اور سہا سے بڑھ کر تین دن بعد بھی اوپر سے عاقب اور نہ ہی چچی زینب نے جھانکا۔

گویا اس کا انکار اوپر چا چکا تھا۔ جب سے اس سے خفا ہو کر جلین گئی تھی۔ احساس جرم زیادہ ہی اٹھنے لگا تھا۔ ضمیر کے کچوکے جب دل پر لگتے ہیں تو نیلو نیل کر دیتے ہیں۔ چھٹی کا دن تھا۔ جب بہت دنوں بعد اس نے عاقب کو ٹریک سوٹ میں ملبوس اخبار کے مطالعے میں مصروف دیکھا تھا۔

یہ ان کے گھر کا ایک حصہ تھا۔ یعنی اس نے کرسی بھی اپنے حصہ میں بچھا رکھی تھی۔ گلین نے اسے دیکھا تو دل نے ایک عجیب ہی لے پر دھڑکنا شروع کر دیا تھا۔ اب جب کہ سب اس سے بول چال بند کر چکے تھے۔ عاقب اور زینب چچی نے بھی رشتے کے لیے اصرار کرنا ترک کر دیا تھا۔ نجانے کیوں اس کے دل کو گہرے ملاں نے گھیر لیا تھا وہ خود کو سنبھالتی قدم قدم چلتی ہوئی اس کے عین پاس جا پہنچی تھی۔ وہ شاید جان کر بھی اس کی آہٹ سے انجان بنا اخبار کی سرخیوں میں گم بیٹھا رہا۔ حتیٰ کہ اسے گلا ٹھنکھا کر اسے متوجہ کرنا پڑا تھا۔ اتنے فاصلے تو بھی بھی نہ تھے درمیاں۔ فضا میں ایک عجیب سی سوگواریت تھی گلین کو

بھی ایسا محسوس ہو رہا تھا۔
”کچھ کہنا چاہتی ہو۔“

عاقب نے براہ راست اس کی نگاہوں میں
جھانکا تھا۔

آج کا عاقب، اس عاقب سے تو بہت ہی
مختلف دکھائی دے رہا تھا جو اس کے کام بھاگ کرتا
تھا۔ اس کی پرواہ کرتا تھا۔ اس کے لیے ہلکان
رہتا تھا۔ آج عاقب کی نگاہ میں حد درجہ اجنبیت کا
بیسرا تھا۔ وہ خود بھی جھجک کر رہ گئی تھی۔

میری آنکھوں کو اب رہائی دے
مجھے ہر طرف نہ تو دکھائی دے

وہ دل میں سوچ کر، اس کو زیادہ دیر تک نہ دیکھ
سکا تھا اس لیے اخبارتہ کرنے لگا تھا۔

”کیا تم مجھ سے ناراض ہو؟ ادھر اماں نے بھی قطع
کلامی کر رکھی ہے۔ میں کس کس کو راضی کروں؟ کیا میری
خوشی کوئی معنی نہیں رکھتی، سب مجھے ہی کیوں مورد الزام
تھہرا رہے ہیں؟“ وہ روہانی ہو کر بولی تھی۔

”کون مورد الزام تھہرا رہا ہے؟ میں یا میری
اماں؟ امی کو میں نے سمجھا دیا ہے کہ تم اس جگہ رشتے
کے لیے راضی نہیں ہو۔ اور ہی بات اس رشتے کی جو
آیا تھا۔ میں نے خود کہہ دیا ہے آنٹی سے، وہ لوگ جلد
ہی تاریخ لینے آ جائیں گے اور ہاں۔“
وہ جاتے جاتے کہتے پلٹ کر رکھا تھا۔

”میں نے یہ ہی کہا ہے کہ میں ہی اس رشتے
کے قابل نہیں ہوں۔“

وہ یہ کہہ کر مزید نہیں رکھا تھا اور نگین کو لگا تھا کہ
جاتے جاتے جیسے وہ اس کی روح بھی، ساتھ کھینچ کر
لے گیا ہو۔ کچھ لوگ اتنے ہی دل کے قریب ہوتے
ہیں کہ ہمیں اس وقت تک جب تک نظروں کے آس
پاس بستے ہیں احساس تک نہیں ہوتا اور جب وہ
نظروں سے اوجھل ہو جاتے ہیں تو گویا، دل ڈوبنے
لگتا ہے، نبض مدھم پڑ جاتی ہے، فضا کے سارے رنگ
مدھم پڑ جاتے ہیں۔

وہ اپنی نمناک نگاہیں لیے وہیں کافی دیر تک

کھڑی رہی تھی۔ اس کا دل دھواں دھار روئے کو چاہ
رہا تھا۔

اس کا خاص الخاص دوست آج اس سے خفا ہوا
تھا۔ وہ جو کبھی اس کے ایک آنسو کو برداشت نہیں کرتا
تھا۔ آج کیسے منہ موڑ کر گیا تھا۔

”قصود وار تو میں ہوں۔ قصور تو سارے میرے
ہیں۔ میں نے ہی آپا کو رلایا۔ اپا کو اماں کو شرمندہ
کر دیا۔ عاقب کی محبت سے میں کیسے دستبردار ہو سکتی
ہوں؟ وہ تو میری روح میں ہے۔“

☆☆☆

اماں نے دوبار اس کے کمرے میں جھانکا تھا۔
مغرب کا وقت ہونے کو آیا تھا مگر وہ کمرے سے باہر
ہی نہ نکلی تھی۔ اماں کا تو جی ہولنے لگا تھا۔ جھٹ قریب
بیاباں بڑی بیٹی کو بلایا کہ دیکھو کیا معاملہ ہے۔ دل ابھی
تک میلا ہی تھا۔ نسرین بچوں کے ساتھ بھاگی آئی تھی۔
کمرے میں جا کر دیکھا تو وہ نیم بے ہوش سی
پڑی تھی۔ تب رہا تھا سارا وجود۔

”اماں! اس کو تو اتنا تیز بخار ہے۔ اتنی بھی کیا
لا پرواہی؟“ نسرین نے ناراضی سے کہا۔

”ہائے میری بچی، جا عاقب کو بلالاء، تیرے ابا تو
گھر پر ہی نہیں۔“ پانی کے چھینٹے بھی مارے گئے مگر وہ
ہوش میں ہی نہ آ رہی تھی۔ عاصمہ کا تو رورور کر برا حال
تھا۔

”میری بچی! میں کب تجھ سے خفا ہوں، تو نے
کیا حال بنا لیا۔“

وہ رور رہی تھیں جب نسرین اوپر گئی تو عاقب اور
نہیب چچی چائے پی رہے تھے۔ مگر اب بتانا بھی
ضروری تھا۔

”ماشاء اللہ نسرین بیٹی! کب آئیں معلوم ہی
نہیں ہوا؟“

نہیب چچی نے مسکرا کر کہا تھا۔ عاقب نے سلام
کیا۔

”آؤ بیٹی اچائے پیو، ساتھ میں یہ پکوڑے بھی
کھاؤ۔“

زینب چچی بہت ہی ملنسار طبیعت کی مالک تھیں۔
”نہیں چچی! میں عاقب کو بلانے آئی تھی۔
نجانے نکمین کو کیا ہوا ہے، بے ہوش پڑی ہے۔ تیز
بخار میں جل رہی ہے۔ اماں نے بلایا تو میں بھی
دوڑی چلی آئی۔“

نسرین نے اپنے تھکے ماندے وجود کو قریبی دیوار
کا سہارا دیا تھا۔ عاقب کے کپ سے چائے چھلک گئی
تھی۔ اس نے سرعت سے کپ میز پر رکھا اور بنا کوئی لفظ
کہے نسرین کر۔ پیچھے چھوڑتا ہوا، نیچے گولپکا تھا۔
زینب اور نسرین نے ایک دوسرے کو تحیر اور
ذومعنی انداز میں دیکھا تھا۔

عاقب کی بے قراری بہت کچھ عیاں کر گئی تھی
نسرین بھی پیچھے پیچھے ہوئی تھی۔
عاقب اسے ہوش میں لانے کے طریقے آزما
رہا تھا۔ کسی کو کیا معلوم تھا کہ اس ساری صورت حال
میں اس کا دل بھی کچلا جا رہا تھا۔ اسے بخولی احساس
ہو رہا تھا کہ اس کے ناروا سلوک کی وجہ سے نکمین کی یہ
حالت ہوئی ہے۔ وہ اس سے ہمیشہ کی طرح نجانے
کیا کہنے، دل کا غبار نکالنے آئی تھی۔ لیکن کچھ کہہ نہ
سکی۔ الٹا مزید بوجھ عاقب نے اس کے کندھوں پر
ڈال دیا تھا۔

☆☆☆

اس ایک صبح میں جب نکمین کو احساس ہوا کہ وہ عاقب
کے بنا ادھوری ہے۔ اس صبح کی شام میں عاقب کو نکمین جب
بخار میں بے ہوش ملی اسے لگا اب جینے کا کوئی جواز ہی نہ رہا
ہو۔ جب محبت کی شدت دونوں جانب برابر ہو تو رفیق
زندگی بننے کے سوا کچھ حاصل نہیں۔

نکمین کو نروس بریک ڈاؤن ہوا تھا۔ ڈاکٹر نے
بتایا کہ وہ شدید ڈپریشن کا شکار ہے۔ اور جب نکمین
ہوش میں آئی تو اس نے رورو کر سب سے پہلے اماں
سے معافی تلانی کا سلسلہ شروع کیا جو جبین سے ہوتا
ہو عاقب تک جا پہنچا تھا۔ عاصمہ تو اس کی صحت
مندی پر ہی خوشی سے نہال تھیں۔

”پہلی تو روتی کیوں ہے؟ کون سا دیر ہوئی ہے

میں نے پہلے ہی دوسرے رشتے والوں کو انکار
کر دیا تھا۔ میں ماں ہوں۔ میں جانتی تھی کہ تو صرف
ضد میں ایسا بول رہی ہے اور تیری خوشی عاقب کے
ساتھ میں ہی ہے۔ ہم سب تو یونہی چپ تھے کہ تو
کب عقل سے کام لے۔“

عاصمہ نکمین نے کہا تو اس کے دل سے منوں
بوجھ جیسے اتر گیا تھا۔

”مگر جبین آپلی تو خفا ہیں ناں۔“

اس کے چہرے پر زردی چھائی ہوئی تھی۔
”نہیں بیٹا! وہ تو نہیں ہے، بہنوں میں تو اونچ
نیچ ہو ہی جاتی ہے۔ وہ تو کل بھی مجھ سے کہہ رہی تھی
کہ نکمین کو معاف کر دیں۔ وہ سچ کہہ رہی تھی۔ ساری
غلطی میری ہی تھی۔ میں نے نصیحت حاصل کر لی
ہے۔ اب مجھے احساس ہوا ہے کہ وہ چھوٹی ہو کر بھی ہم
سے زیادہ سیانی ہے۔“
عاصمہ کا ساتھ حوصلہ نکمین کے لیے بہت تقویت
کا سبب تھا۔

”تم سے دوری سوہان روح ہے نکمین! تم
دوبارہ ایسا مت کرنا۔“

ایک بے ساختہ سا شکوہ عاقب کے لبوں سے
پھسلا تھا۔ اور اس درد کی انتہاؤں میں اس نے بے
ساختہ ہی عاقب کے ہاتھ کو اپنے ہاتھوں میں کسی شکنجے
کی مانند کس لیا تھا۔ جیسے پھنک جانے کا خوف ہو۔

☆☆☆

اور آج نکاح کے بندھن میں بندھنے کے بعد وہ
دونوں ایک ہو چکے تھے۔ بھانت بھانت کے چہروں
کے درمیان دو چہرے بہت خوش تھے۔ خوشی کا محور فقط
محبت تھی۔ اس وقت بیک گراؤنڈ میوزک چل رہا تھا۔

تیرے جیسا ہوا کوئی نا

عاقب نے شوخی سے نکمین کو دیکھا تھا وہ نظر جھکا
گئی تھی۔

☆☆